

అదివారము సాయంత్రము నాలుగు గంటలవేళ చంద్రశేఖరరావు పేపరు చదువుతూ ఈజీ చెర్ మీద పడుకున్నాడు. "నాన్న గారూ, కాఫీఫలహారము తీసుకువచ్చినాను. పుచ్చుకోండి, చల్లారిపోతుం" దని లలిత కాఫీఫలహారములను అక్కడపెట్టి లోపలికి వెళ్ళింది.



శ్రీమతి ద్రోణరాజు సీతాదేవిగారు

"ఏమండీ లలితకి పదమూడవ యేడుకూడా వెళ్ళ వస్తోంది. నేనిదివరకు టెండ్రేషనుంచి పోరుతున్నా మీ కేమీ నాటడంలేదు. కనీసం లున్నవని కొన్నాళ్లు, కోర్టులో దావాపను లున్నవని కొన్నాళ్లు కాలయాపన చేస్తూవున్నారు. ఈమాఖమాసములోనైనా పెళ్లి చెయ్యకపోతే మనము నలుగురులోను తలమొత్తి తిరుగలేము" అన్నది అంతర్లో లోపల్నుంచి వచ్చిన సుందరమ్మ.

"అవును నేను ఆలోచిస్తూనే వున్నాను మరి. ఇది వరలో మనమాలోంచినసంబంధాలు భూవసతి లేకపోవడము, పిల్లవాడికి చదువులేకపోవడము, ఇవన్నీవుంటే అబ్బాయి కురూపి అవడము తట్టస్థపడుతువుంది. మన యిందిరకు వచ్చినసంబంధములాటిదే వెతికి, మూడువేలై నాసరే కట్టుంపెట్టి, లలితకి అనుకూలమైన వరుని తేవాలి. లలిత రూపవతి. ఇంగ్లీషుకూడా బాగా చదువుకుంది.

దానికినచ్చిన వరుణ్ణి చెయ్యాలి. నాకు వారంరోజులైనా సెలవివ్వడు. ఊపిరి తీసుకోటానికైనా తీరుబడిలేదు."

"నిజమే, యేం చెయ్యను మరి. మా పినతల్లి కొడుకు శేషగిరిరావు నాలుగునెలలు ప్రివిలేజీ లీవు తీసుకొని కాలీగా యింటిదగ్గట కూరుచున్నాడు. ఆతని స్నేహితులు గొప్పగొప్పవాళ్లు చాలామంది వున్నారుట. ఈ సంబంధము విషయములో ఆతనిని సహాయము చెయ్యవంటే బాగుండును."

"అవునే, సమయానికి మా బాగాజ్ఞాపకముచేసేవు. నేనామాటే మరచిపోయినాను." అంటూంటే ఇంతర్లో ఖద్దరుపంచె కట్టుకొని తువాలు మీదవేసుకొని శేషగిరి రావు లోపలికొచ్చాడు.

"ఓహో! బావగారా, నెయ్యేళ్లు. నేనూ, మీచెల్లెలూ యిప్పుడే మీమాటనుకుంటున్నాము. ఈ కుర్చీమీద దయచెయ్యండి." అన్నాడు చంద్రశేఖర్రావు.

"అన్నయ్యా, వారంరోజులనుంచి యొక్కడా కనబడటంలేదే! పిల్లలంతా కులాసాగా వున్నారా? ఒక మాటు వద్దామంటే వకవూరు ప్రయాణమైనట్టు రావాలి. మీరు యీవూరువచ్చి గా రోజులైనా ఒక్కనూటు మీయింటికి రాలేకపోయేను. పాపము వదిన యేలాగో తీరుబడి చేసుకుని వచ్చింది."

"అవునమ్మా చాలామారమే. వారంరోజులనుంచి శ్రీనివాసానికి జ్వరం వస్తోంది. నిన్ననే పథ్యంపెట్టేము. నాకూ అందుచేత రావడానికి వీలులేకపోయినది. మాటల సందడిని మరచిపోయేను. నీమాటే అనుకుంటున్నామని అన్నారేమిటి బావగారూ?"

"ఏమీలేదు. లలితకి గతి యేళ్లు వెడతాయి. సంబంధాలు వెతకడానికి నాక్కడ తీరుబడిలేదు. మీరు సెలవుమీద తీరుబడిగా కూర్చున్నారు. ఈ వుపకారం మాకు చెయ్యాలి. తగిన సంబంధమేదోమాచి యియేడు పెళ్లి చెయ్యక తప్పదు. ఈభారమంతా మీదే."

“అయ్యో! యీపాటిదానికే నన్నింత ప్రాధేయ పడాలా, బావగారూ; నాచేతనైవంతవరకు నే నీ ప్రయత్నం చేస్తాను. రేపటిరోజున నేను శిస్తులువస్తూలు చేసుకోవటానికి అమలాపురం వెళ్లాలి. ఆ ప్రాంతాల్లో ధనికులు నాకు తెలిసినవాళ్లు కొంతమంది వున్నారు. ఏవో మంచిగౌరవమైన సంబంధం చూచుకొనివరీ వస్తాను.”

“అన్నయ్యా! లలిత అందానికి తగ్గ పెండ్లికొడుకు ను చూడాలి సుమీ, నీ పిల్ల ఒకటి నాపిల్ల ఒకటి అనుకోకు. ఈ భారమంతా నీమీదే వదిలేశాము.”

“అమ్మయ్యా, నాకింతగా చెప్పాలా? మన లలితకి తగినవరుని వెతగటం పూచీ నాది. బావగారూ, సెలవు. రేపుదయం పడవకి బైలు దేరుతాను. వారంరోజుల్లో తిరిగివస్తాను. అమ్మయ్యా, వెడతాను.”

“మంచిది.”

* * *

చంద్రశేఖర్రావు కవిన్యూ ఇన్స్పెక్టరు పనిలో వున్నాడు. గౌరవమైన కుటుంబములోనివాడు. వారికి సాలుకి 2000 రూపాయిలు రాబడిగల భూవసతి. పెద్ద నాలుగిళ్ళ భవంతి. ఇంటిచుట్టుతోటలో ఫలవృక్షము లును, గులాబీ, సంపెంగ మొదలైన పువ్వులచెట్లును నిండి యున్నవి. ముగ్గురు కూతుళ్లు ఇద్దరు కొమాళ్లు. పెద్దకు మార్తె యిందిరకు పెళ్లియయి కాపరానికి వెళ్లింది. రెండవకూతురు లలితకు వివాహవిషయమై రెండు సంవత్సరాల నుంచి ప్రయత్నం చేస్తూన్నాడు గాని ఒకటి అనుకూలమైంది దొరకలేదు.

ఒకనాటి సాయంకాలము కారడ, శ్రీనివాసం, మరి కొందరు పిల్లలూ ఆడుకుంటూ శేషగిర్రావు గుమ్మంలోకి రాగానే “అమ్మా, అమ్మా, మామ వచ్చా” డని పరుగెత్తికొనిపోయి లోపలవున్న తల్లితో చెప్పేరు. నుందరమ్మ మిక్కిలి ఆత్రముతో చావడిలోకి వచ్చి,

“అన్నయ్యా, యెప్పుడు వచ్చినావు, వెళ్లిన పని యేమైంది?” అంది.

“ఏమిటమ్మా, ఇదేమి కూరగాయల బేరమా యేమిటి బజార్లకి కొనుక్కురావటానికి? మంచీ చెడ్డా

కాస్త ఆలోచించాలా? అమలాపురంలో బుర్రా కామేశ్వర్రావుగారి అబ్బాయి వున్నాడుగాని చదువుబొత్తిగా తక్కువ. మోడేకుర్రులో చేబ్రోలువారి సంబంధము ఒకటుంది. అన్నివిధాలా బాగుంది కాని, లలితకి ఈడుకి తగడు. మల్యాలవారి అబ్బాయి వున్నాడు; సాలీనా 2000 రూపాయిలు వస్తాయి, బి. ఏ. ప్యాసయి, యల్. టి. చదువుతున్నాడు. ముప్పదియేళ్లున్నాయి. తల్లి, తండ్రి లేరు. ఇంట్లో మరెవ్వరూ దక్షతలేరు. ఈమూడుసమంధాలూకూడా నాకేమీ నచ్చ లేదు. విశాఖపట్టణంలో 2, 3 మంచిసంబంధాలున్నాయని నాన్నే హితుడొకడు నిన్నపడవలో కనబడి చెప్పాడు. అవికూడా ఆలోచిద్దాము. నేను యింటికి వెడతాను. మరిబావగారు యింకా యింటికిరా లేదు కాబోలు! ఈసంగతులు ఆయనతో చెప్పు” అని వెళ్లాడు.

* * *

“ఏమే? శేషగిర్రావు, బెజవాడ వుద్యోగంలో కెళ్లి ఆరుమాసాలయింది. అక్కడెవరన్నా పెళ్లికొడుకులుంటే వాకబుచేస్తానని చెప్పాడు. అక్కడాయేవీకుదరలే దనుకంటాను. అతనికి బెజవాడనుంచి విశాఖపట్టణం ట్రాన్సుఫరు అయిందని మొన్న నెంకోబరావు చెప్పాడు. ఆవుళ్లో యేవో సంబంధాలున్నాయని యిది వరలో మనము అనుకున్నాంగామా? శేషగిర్రావు పేర విశాఖపట్టణం ఈవారే ఒకవుత్తరం వ్రాస్తాను.”

“ఏం రాస్తాలో, మీరురాయటం, అతను తిరగటం సరిపోతూందిగాని, యేమీలాభం లేదు. పెళ్లికొడుకు బాగులేడనీ, ఆస్తితక్కువనీ, యేవోవంకలుపెట్టి వచ్చిన సంబంధాలన్నీ మించబెట్టారు గదా! పైకి చెప్పుకుంటే సిగ్గు. దానికి కార్తీకమాసానికి 1000 పెళ్లి 1000 యేడు వస్తుంది. ఏమీ పాలపోవడం లేదు.”

“ఏంచేస్తాము మరీ? అనువైన సంబంధము దొరక్కపోతే, ఏదారేపోయేవాడికో కట్టబెడితే, దానికి వాడి మీద యిష్టంలేకపోతే, బతికినన్నాళ్లూ మన జీవానికి వునూరుమని యేడుస్తూంటుంది. అది రజస్వలైతే అవుతుంది. మంచివరుడు దొరికేవరకూ నేను చెయ్యదలచుకోలేదు.”

ఇంతలో టపాబంట్రోతు కవరొకటి యిచ్చి వెళ్లాడు. చంద్రశేఖర్రావు తొందరతో విప్పిచదివాడు.

విశాఖపట్నం, మహారాణిపేట

F-౧౦-౨౩

మహారాజశ్రీ బావగారి సన్నిధికి. నేను ఈవూరు వచ్చి ౧౦ రోజులైనది. ఈవూళ్లో దుగ్గిరాల ఉమామహేశ్వరరావుగారి కొమారుడు బి. ఏ. చదువుచున్నాడు. సమస్తవిధముల వారి కేలోటు లేదు. మన లలితకు అనుకూలవరుమగా నున్నాడు. ఈసంబంధము స్థిరపరచవలె నని యున్నది. రేపటి వుదయము నే నక్కడికి వస్తావున్నాను. అన్నిసంగతులు విశదంగా మాట్లాడవచ్చును.

ఇట్లు : విధేయుడు,

సో. శేషగిర్రావు,

ఆరాత్రి తెల్లవారింది. "ఔము యెంతైంది. మేలు వేళయిందా" అని అందరూ అశకుంటూ వుండగా, గుమ్మంలోబండ్లి ఆగింది. "వచ్చాడు, వచ్చాడు, మామ" అని పిల్లలు కేకలేయడం మొదలుపెట్టారు. తండ్రి ఆ మాటలు విని నీళ్లు పోసుకొని తుడుచుకొంటూనే చావట్లోకి వచ్చి "దయచేయండి బావగారూ, అంతా క్షేమమా" అన్నాడు.

"ఆ తమవయస్సు అంతా బాగావున్నాము."

"అన్నయ్యా, మడి గట్టుకో, పాపము! నిన్న యెప్పుడు భోంచేసివచ్చావో, సావుకాశంగా ఆనక మాట్లాడుకోవచ్చు" నన్నది సుందరమ్మ.

"బేను, స్నానంచెయ్యండి బావగారూ!"

"అలాగే."

అంతా మడికట్టుగుని భోజనాలుచేసి తాంబూలంవేసుగుంటూ చావిట్లో కూచున్నారు.

"భావగారూ! ఈ ఆశ్వీజ బహుళ తదియరాత్రి 9 గంటలకు వకమామూర్త ముద్దిట. అది తప్పితే మళ్ళీ చైత్రమాసదాకా వీలేదట. అబ్బాయి దసరాశైలవులు ఆఖరవగానే చదువుకి తిరిగి చెన్నపట్నం వెళ్లిపోతాడు. రోమంటారు?"

"అయితే బావా, వాళ్ళ స్థితిగతులేముటో తీరా చెప్పావుగావు."

"ఉమామహేశ్వర్రావుగారి కొక్కడేకొడుకు. సాలుకు 1500 రూపాయలు రాబడిగలభూములున్నాయి. ఒక యిల్లంది. పిల్లవాడు బి. ఏ. చదువుచున్నాడు. వాళ్లు మంచి సాంప్రదాయం కలవాళ్లని చాలామంది చెప్పారు."

"అన్నయ్యా? పెళ్లికొడుకు అందంగా వుంటాడా!"

"ఆ, అందాని కక్కడికీ, నూటు, బూటు, క్రాపు వుంటే అందమా; లేకపోతే లేదా? పరువు, మర్యాద ఆలోచించాలి కాని? నామట్టుకు బాగానే వున్నాడు; తెలివితేటలు కలవాడు."

"బేనండీ బావగారూ, మీరన్నది నిజమే; ఈ సమంధం బాగానేవుంది. అయితే కట్నంమాటేమిటి?"

"లాంఛనాలు 500 రూపాయలు పెడితే కట్నము 1500 రూపాయలు. లేకపోతే 2000 పాపాడమే మామూలయిపోయిందిగామా."

"సరే. ఈ తదియముహూర్తానికే అయేటట్లు ఆరేంజమెంటు చెయ్యండి."

"అలాగే; మీ ప్రయత్నాలు మీరు చెయ్యండి. నేను వెళ్లాలి. ఈవాళ్ళ ఆదివారం గనుక నాకు రావటానికి వీలయింది. సాయంకాలం ప్యాసెంజరులో వెడతాను."

రాత్రి శేషగిర్రావు విశాఖపట్నం వెళ్లాడు.

* * * *

"ముహూర్తం ఈవాళ్ళకి 9 రోజులుంది. ఏమే? మనసుబ్బాయమ్మకీ, రమణమ్మకీ కబురుపంపి మనవాళ్లను నలుగురినీ పిలిచి, అప్పడాలు, అటుగులు, ఒడియాలు మొదలైన మడిపనులన్నీ చేయించు. పప్పులు, ఉప్పులు యింట్లో చేయించడానికి వ్యవధిలేదు. పచ్చిపప్పులు బజారులో తెప్పిద్దాము. ఒరే, వెంకన్నా! ఇలారా, మన లలితమ్మకి పెండ్లి వారంరోజులుంది. పరిదిష్టపాకలు

వేయించాలి. సుబ్బయ్యనీ, రామయ్యనీ పిల్చుగొచ్చి యెల్లండికి ఆపసులన్నీ చేయించాలి."

"చిత్తంబాబూ, యేవూరండి అబ్బాయిగారిది?"

"విశాఖపట్నంరా?"

"బాగుండి బాబూ. వీధులో పందిరిస్తంభాలకి మనతోటలోని కలలోవున్న అరటిచెట్టు కట్టిస్తాను బాబూ."

"కట్టించు, ఎలావుండాలనుకొన్నావు, సీతాకళ్యాణమండపంలాగుండాలి. ఇవుగో ఈవిదురూపాయలు. రంగులకాగితాలు తెప్పించి బుట్టలు మొదలై నవి పందిరిలో కట్టించు."

"చిత్తం బాబూ, నెలవు."

* * * *

గోదావరిదగ్గరకు స్నానానికి వచ్చిన ఆడవాళ్లలో కావేరమ్మ "ఏమమ్మా కిష్టమ్మా? వింజమూరి వారి లలితకి పెళ్లిని యెప్పుడూ?"

"నువ్వెరగవా యేమిటి? అప్పుడే పందిళ్లూ పాకలూ అన్నీ వేశారు. చుట్టాలుకూడా చాలామంది ఈవాళ్లనొచ్చారు. ఎల్లండి పెళ్లి. రేపు పెళ్లికూతుర్ని చేస్తారు."

"పెళ్లికొడుకు ఏవూరు?"

"విశాఖపట్నం. వాళ్లింటి కేరు దుగ్గిరాలవారుట; భావరాజువారింట్లో విడిది."

"దుగ్గిరాల ఉమామహేశ్వరానిధానులుగారా? సరి, మొన్న మా పేనగోడలిపెళ్లికి పురోహితుడే ఆయన. ఇదేమి టమ్మా! యిన్నాళ్లు పెంచి యిలాటి సంఘం ధమువెతిగారూ? పదిహేనేళ్లూ నుట్టంలాగిల్లని పెంచి అవధానుకొడు క్రిస్తున్నారా? గొప్పవాళ్లపనిచేసినా బాగానే వుంటుంది."

"నుబ్బమ్మా, నీకందుకమ్మా, ఇచ్చేవాళ్లూ చేసుకునేవాళ్లు వుండగానూ, అవుధాను అవుధాను అంచున్నావు, అవుధాను బ్రాహ్మణు గాడా యేపిసి?"

"ఊరుకొండమ్మా, కిష్టమ్మా, అవధానుంటే బ్రహ్మవధానులుగారి భార్యకి కోపం వచ్చింది. మన కెందుకీ అనవసరమైన ప్రసంగాలూ? మాటలతో పొద్దెక్కిపోతూంది. మాఅబ్బాయికి కాలేజీవేళకి పదిగంటలకు వంట కావాలి నేను వెళుతున్నాను."

"నీకేనా? నాకుమాత్రము మావారి కచేరీవేళకి వంటకావద్దూ, నేనూ వెళుతున్నాను."

అని బిందెలు బుజానబెట్టి నడిచి చెయ్యిపెట్టుకుని ఎవరితోవని వారు వెళ్లారు.

* * * *

చుట్టాలంతా గలగల్లాడుతూ యింటినిండావున్నారు, లలితని ఆవేశ పెళ్లికూతుర్నిచేశారు. సాయంత్రం పేరంటాళ్లంతావచ్చి మంగళహారతు లిచ్చారు. "రాత్రి 7 గంటలకి మేయిల్లో మొగపెళ్లివారంతా దిగుతారు. పెండ్లివారిని యెవరుసన్నాహం చేసుడానికి తోటలోకి వెళ్లాలి. దబ్బున అంతా జడలువేసుకుని, చీరలుకట్టు గొండ్రా?" అని సుందరమ్మకల్లి అన్నపూర్ణమ్మ కేక లేస్తూంది.

"లైట్లు యింకా రాలేదేమిరా వెంకన్నా? అన్నాడు పంతులు.

"ఒచ్చాయిబాబూ, నాలుగులైట్లు తీసుగొచ్చారు"

"మేళం వొచ్చిందా?"

"ఆ, అంతా సిద్ధంగావున్నారండి."

"మీరు లైలుదేరండి 6 గంటల 25 నిమిషాలైంది. త్వరగా రావాలి అన్నాడు" పురోహితుడు.

"రైలుదగ్గరికి పెళ్లివారికి కారు పంపేరా, లేదా?" అన్నది సుందరమ్మ రవికతోడుక్కుంటూ.

"ఆ అన్నీ పంపేనే, 'చీరకట్టెబప్పటికి పట్నం మటు మణిగిం' దని నీ వింకా రవిక తొడగలంతోనే వున్నావు, చీరకట్టెవూ? జడవేసుకోవాలా యిప్పుడు?"

"అన్నీ అయినాయి పదండి. నా ఆలస్యంలేదు. సుబ్బమ్మా, రంగమా, అంతా రండి. మీ బావగారు కనిపెట్టుకున్నారు."

అడవాళ్లు, మొగాళ్లు అంతా ముస్తాబయి వర పూజ చేసేటప్పుడు యివ్వవలసిన లాంఛనాలన్నీ పట్టించు కొని గ్యాసులైట్లతో గన్ సెట్ మేళంతో బైలుదేరి తోటలో బంగాళాలోకి వెళ్లారు. పెళ్లివారు పావుగంట క్రిందటనేవచ్చి అక్కడవున్నారు. అక్కడ చెయ్యవలసిన లాంఛనాలన్నీ జరిపి వరపూజచేసి తాంబూలాలు పుచ్చుకొని పెళ్లివారిని మేళంతో తీసుకొచ్చి విడిదిలో దింపారు. రాత్రి 9 గంటలైంది. అంతా భోజనాలు చేసి తాంబూలాలు వేసుకుంటూ ముచ్చటలు చెప్పకుంటూ కూర్చున్నారు.

లలిత, ఆమె పింతలికూతురు కమల, మేడ మీద ఒకగదిలో కూర్చొని తాంబూలం వేసుకుంటున్నారు. వారిద్దరూ చిన్నప్పటినుంచీ 2వ తరగతివరకూ ఒకబడిలో ఒకక్లాసులో చదివెడివారు. చుట్టరికమే గాక స్నేహమెక్కువ. లలితకంటే కమల ఒకసంవత్సరముపెద్ద. కమల 10 మాసములక్రిందటనే అత్తవారింటికి కాపురమునకు వెళ్లినది. అనంతపురములో ఆమెభర్త ప్లీడరు. కమల కాపురమునకు వెళ్లినతర్వాత లలితను చూడవచ్చుట ఇదియే మొదటిసారి.

“కవలా? యెన్నాళ్లయినదే నిన్ను చూచి? ప్రాణములేచి వచ్చినట్లుండే?”

“ఈమధ్య మీ బావగారిసంట్లో జబ్బుచేయటం చేత నీవు త్తరములకు జవాబువ్రాయుటకైనా, నాకు తీరికలేకపోయింది. భగవదనుగ్రహమువల్ల నెలరోజులనుంచి కొంచెములేచి తిరుగుచున్నారు. నీవు నీభర్త పెండ్లిపీటలమీద కూర్చునియుండగా చూడవలెనని యభిలాషచే, పెండ్లి 5 రోజులండి వచ్చెదనని మీబావగారిని కోరివచ్చితిని.”

“అక్కా, ఎన్ని యిబ్బందులున్నా వీలుచేసుకొని అంతదూరము నుంచినచ్చుటకు నీకు నామీదగల ప్రేమకు నేనెంతయు కృతజ్ఞురాలను. అయితే, నీవు యిదా కార్యోటలోకి వెళ్లావా? విశేషములేమిటి?”

“విశేషాలేమున్నాయి? నీవు యిదివరలో పెండ్లికొడుకుని చూచావా?”

“లేదు. ఏమి ఆలా అంటున్నావు? బాగా లేదా యేమిటి?”

“ఎక్కడికి బాగు? పేరయ్యశాస్త్రులగారి కొడుకు వెంకటశాస్త్రుని చూచావా? మల్లయ్యశాస్త్రుగారింట్లో వేవాలనేర్చుకునేవాడు జ్ఞాపగముందా! అదే అచ్చు పెండ్లికొడుకు. అదిగాక వియ్యాలవారితోవచ్చిన వారిలో నొకరు వియ్యంకుణ్ణి అవధాన్లుగారూ అని పిల్చారు. అదేదో వైదికసంబంధములాగ కనబడుతూంజి. అయినా యిప్పుడేనుకుంటే యేమిలభకు?”

“లాభమో, గీభమో, ఈసంబంధము మా నెయ్యటమే. ఇది తప్పిపోయే నూత్రమేదో చూడాలి, యేమాలోచన చెపుతావు?”

“లలితా, అంతా సిద్ధమైనాక యింకా యేమాలోచన? ఇప్పుడే పెళ్లి మానివేస్తే నలుగురు పెద్దమనుష్యులలో నాన్నగారికి అవమానంకామా; నీమీద ఆయనకు కోపం రాదా?”

“కోపమాట కేమిలే, ఆయనకి అవమానమా? అది నానెత్తినే పెట్టుకుంటానులే. ఆయనపట్టి అమాయకులు. ఆయనమాత్రం పెళ్లికొడుకుని యిదివరకు మా శారా యేమిటి?”

“అయితే మీ నాన్న కూడా యెలాస్థిరపరిచారు? ఈవాడె పెళ్లికొడుకెక్కడ సంభవించాడు? ఈసంబంధము వెతకినవారెవరు మరీ?”

“అక్కా, అమ్మ పింతలికొడుకు శేషిగిర్రావు మామనెరగవూ! అయినే దేశాలన్నీ తిరిగి ఆఖరికి ఈ సంబంధము కుదిర్చాడు.”

గట్టిచిక్కువచ్చింది యిప్పుడు. రాత్రి ఒంటిగంట యింది. లలితకి కంటిమీద కునుకులేదు. యేమీ పాలు పోవటంలేదు. ఈపెండ్లి తప్పిపోయే ఆలోచన చేస్తూంజి. తెల్లవారింది. “తలంటుగుండు గాని లే అమ్మా లలితా” అని పిల్చింది అమ్మమ్మ.

“ఏమి తలంటే? నావంట్లో యేమీ బాగులేదు. తలనొప్పిగావుంది. నేలేవలేను” అని కప్పుకుని పడుకుంది

లలిత, "అలాంటి యెల్లాగేమరీ, సుందరమ్మా నీకూతురు తలంటు గోడుట. వంట్లో బాగులేదని కప్పుకొని పడుకుంది." అని బిగ్గరగా కేక లేసింది. ఈమాటలు విని చావట్లోంచి తండ్రి లలితదగ్గరకువచ్చి, "అమ్మా లలితా? లేవవేమమ్మా?"

"యేమీలేదండీ నాన్నగారూ, నావంట్లో బాగులేదు."

"రాత్రి పరుండువరకు కులాసాగా తిరిగితివి గారూ? నిజముగా నీవంట్లో సుస్తీగా ఉన్నదా, ఈ సంబంధములో యేదైనా లోటున్నదా? చెప్ప."

"యేలోటూ లేదుగాని నేను పెండ్లికొడుకుని చూడాలి"

తండ్రి యేమంటాడు? వాళ్ల కీనర్తమానం చెయ్యలేదు. ఆలోచిస్తూ గదిలో కూర్చున్నాడు. ఎనిమిది గంటలైంది. 10, 11, 12 గంటలైంది. ఇంట్లో యెవరిమట్టుకు వారు యేమీతోచకుండా కూర్చున్నారు.

మొగపెళ్లివారింట్లో అంతా చాలా హడావిడిలో వున్నారు. కాని 12 గంటలైనా, యింకా ఋకోక్త్రము రాలేదు. వియ్యంకుడు వీధి అరుగుమీదకూచుని, "12 గంటలైంది. ఇంకా ఋకోక్త్రము తేలేదేమి చెప్పా" అని ఆలోచనచేసిచేసి ఒంటిగంట విన్నాడు.

"ఇంక కూచుని ఆలోచిస్తే యేమీలాభంలేదు. నేనే స్వయంగా వెళ్లి కనుక్కుంటా" నని చెప్పి వైనజరీ ఓణీ ఒకటి వేసుకొని వియ్యాలవారింటికివచ్చి "ఒంటి గంట అయింది. ఇంకా ఋకోక్త్రము కావడి పంపక పోవుటకు కారణ మే"మని అడిగాడు. చంద్రశేఖర రావు మామగారు విశ్వేశ్వరరావుగారు వచ్చి, వియ్యంకుని కుర్చీమీదకూర్చుండజేసి, "అయ్యా, మరేమీలేదు గాని తమ అబ్బాయిని మా అమ్మాయి (పెళ్లికూతురు) చూడాలని అంటూవున్నది. ఇందుచేతనే ఆలస్యానికి కారణమైనది. ఈసంగతి తమతో మనవిచెయ్యడానికి మాఅల్లుడు సిగ్గుపడుతున్నాడు. క్షమించాలి." అన్నాడు.

"ఇందులో తప్పేముంది లెండి? మా అబ్బాయి కుంటివాడా, గుడ్డివాడా? చదువురానిమూర్ఖుడా? నా

కలాంటిభయ మేమీ లేదు. ఇప్పుడేవెళ్లి తీసుకొస్తాను" అని వెళ్లి పావుగంటలో పిలకజుట్టు, చెవులకి అంటుజోళ్లు, కళ్లకి పెట్టిన కాటుక కనబడకుండా స్పెక్టకల్స్, కాళ్లకు పసుపుపారాజీ కనబడకుండా ప్లాకింగ్స్, బూట్లు, గ్లాస్టోమల్లులించ కట్టి, మెడ్రాసు హాఫారం తొడిగి, శేలం అంచుపట్టుకండువా పైనవేసుకొన్న పెళ్లికొడుకు తోనూ, మరికొందరు బంధువులతోనూ సిద్ధమయ్యాడు వియ్యంకుడు. ఇంట్లో మొగాళ్ళూ వచ్చినవాళ్ళూ అంతా కచేరీచావిట్లో కూచున్నారు. తలుపు వోరవాకిలిగావేసుకొని సందులోనుంచి చూస్తూంది లలిత. నల్లగావున్నాడు; తలమీద పిలకజుట్టు; స్పెక్టకల్స్లోనుంచి కళ్లకి దిట్టంగా పెట్టిన కాటుక; చెవులకి అంటుజోళ్లు; మొహాని కక్కడా కళాకాంతులులేవు, నాజూకుతనము లేదు. మొద్దుస్వరూపములా గున్నాడు.

ఇంతలో గుమ్మముదగ్గర కొచ్చి "లలితా, కంహియర్" అన్నాడు తాత. గ్లాస్టోపెటపావడగట్టి బెత్తెడుచేతులు, కంటెమెడ, గల విక్టోరియా వల్లరవిక తొడిగి, చేతులకు రెండు బంగారుగాజులు, మెడలో ఒక నెక్ ఛైనుమాత్రమే కలిగి, పక్కపాపిడి, పిరుదుల నంటుచున్న సిల్కరిబ్బన్ గల వాలుజడ, కాళ్లకు స్లిప్పర్లు వేసికొని యూరోపియన్ లేడీవలె, "ఎస్, గ్రాండ్ ఫాదర్, ఐమామ్ కమింగ్" అని చావిట్లోకివచ్చి నిలబడింది లలిత. పావుగంటనేపు చూసింది; ఎవరూ యేమీ మాట్లాడలేదు.

"ఈయనే పెళ్లికొడుకు. బాగా చూచుకో, మెడ్రాసులో బి. ఏ. సీనియర్ చదువుచున్నాడు. మాట్లాడవేమి లలితా" అన్నాడు మేనత్తమొగుడు.


"ఏమిటి, బి ఏ. చదువుచున్న మొహమేనాయిది? మెడ్రాసులోవుండీ తలమీద క్రాప్ అయినా లేకుండా తల సున్నగా డెక్కించి వంగతొడిమలాగ పిలకవుంచుకోటానికి యీ బి. ఏ. స్టూడెంటుకి సిగ్గులేక పోయిందా? అదిగాక తెలివితేటలున్న మొహంలాగ కనబట్టలేదు. మీరు మీరు యేంమట్లు బెట్టుకున్నా సరే గాని, నాకుమాత్ర మీవరు డక్కరలేదు." అని చటాలన లోపలికి వెళ్లింది లలిత.

“ఆపిల్ల అలా అంటూంటే మన మేం చెయ్యగలము? ఇదివరలో వరుని పిల్లకు చూపించకుండా వినాహము సెటిలు చెయ్యటం తప్పు మాది. క్షమార్పణ కోరుకొంటున్నా” నన్నాడు విశ్వేశ్వరరావు.

“క్షమార్పణమాటకేంగాని మేము పెళ్లి నిమిత్తం చేసుకొన్న సరంజాము, బంధుల రాకపోకల రైలుఖర్చులు అయిదునెలల రూపాయలు వృథాగా మీవల్ల అయినాయి. వాటిమాట యేమంటారు?” అన్నాడు విశ్వంకుడు.

చంద్రశేఖర్రావు గదిలోంచి వూడి యివతలికే రాలేదు. ఉమామహేశ్వరరావు లోపలికి వెళ్లి అల్లుడి

తో ఈసంగతులన్నీ చెప్పి 500 రూపాయలు సంచి చాపట్లోకి తీసుకొనివచ్చి నలుగురిలో కళ్లనీళ్లుకారస్తూ వియ్యంకుడి చేతులో గుమ్మరించాడు. ఎవరిదోపని వారు వెళ్లారు. చంద్రశేఖర్రావు చాలా సిగ్గుపడిపోయాడు. “భగవంతుడా! ఈ ఆడపిల్లల పెళ్లి శ్రమగురించి ప్రాణాంతకంగా వుంది. నేను స్వయంగా చూచుకోక ఈపని వొకళ్ల మీద పెట్టినందుకు తగిన శాస్త్రీ అయింది. చేసిన పనులన్నీ వృథా అయినాయి. నావుద్యోగం పోతేపోయిందిగాని 4, 5, నెలలు శెలవు పెట్టి, నేనే స్వయంగా వెళ్లి వెతగాలి. ఈలోపుగా శారదాబిల్లు ప్యాసైతే రజస్వలా నంతరవివాహమని, నిషేధముకూడా వుండదు” అని నిశ్చయించుకున్నాడు.



౧. బద్దెకొమ్మజుట్టు మళయాళీ

౨. ఆచార్య అయ్యవార్లుగారు